

Il-Forti Sant'Anġlu fl-1870. Il-batterija l-għdida tidher qed tinbena



## IL-FORTI SANT'ANĠLU U L-ARMATA INGLIŻA

Fl-ewwel żewġ intervisti, Matthew Balzan, Kuratur Principali tal-Fortifikazzjonijiet ta' Heritage Malta, spjegalna kif Sant'Anġlu nbena fi żmien il-Medju Evu. Meta mbagħad waslu il-Medju Evu. Meta mbagħad waslu fostna l-Kavallieri tal-Ordni ta' San

Ġwann, din il-fortifikazzjoni ssaħħet biex tkun tista' tilqa' għall-attakki li bdew jiżviluppaw maż-żminijiet. Kien il-kastell Sant'Anġlu li rnexxielu jilqa' l-ibbumbardjar tal-Ottomani minkejja li postijiet oħra waqgħu.

Illum se nkomplu nwasslu u nkatru l-informazzjoni fuq il-fortizza u x'għadda minnha hekk kif għaddiet f'idejn l-Ingliżi.

Minn **CHARLES B. SPITERI**

**Matthew, meta nistghu nghanid li l-Forti Sant'Anġlu għadda f'idejn l-Armata Ingliża u x'kien l-użu tiegħu għall-istess Ingliżi?**

Dan sehh mal-kapitulazzjoni tal-Forzi Franciżi f'Malta, fil-5 ta' Settembru 1800. Għal kwazi 100 sena, il-fortizza baqgħet tiġi żviluppata u uzata bhala batterija kostali biex tiddefendi d-dahla tal-Port il-Kbir, hekk kif kienet giet mibdula f'dan irwol mill-inġinier militari Carlos Grunenbergh, bejn 1-1689 u 1-1691.

Biss, matul is-seklu 19, it-teknoloġija tal-gwerra rat progress kbir u dan wassal sabiex bil-mod il-mod, il-Forti Sant'Anġlu beda jerga' jitlef l-importanza militari tiegħu meta mqabbel ma' fortizzi oħrajn ta' żmien il-kavallieri, bhall-Forti Sant'Iermu u l-Forti Rikazli u anke fortifikazzjonijiet godda fit-tieni nofs ta' dan is-seklu. L-iżvilupp fl-artillerija u l-kanuni wkoll wassal biex sa tmiem is-seklu 19, il-Forti Sant'Anġlu ma baqax relevanti għal gwerra moderna u spicča mgħoddi f'idejn il-Flotta Rjali fl-1906.

**Saru xi tibdiliet fil-binja tal-forti tul dawn iż-żminijiet?**

Għall-ewwel snin, l-Armata Ingliża ma tantx ghamlet tibdiliet fil-forma tal-fortizza. Deskrizzjoni tal-post giet mogħtija mil-Logotenent Aeneas Anderson fl-1801, li jsemi li l-post kellu diversi binjiet sbieħ. Apparti

dan, Anderson jafferma l-qawwa tal-fortizza f'dan iż-żmien, hekk kif jgħid li wahidha, din il-fortizza kellha s-saħħa li tkisser kull bastiment tal-għadu li jittanta jersaq vicin wisq lejha.

Sal-1803, il-fortizza kellha 1 fuq minn 49 kanun. Dan gie affermat fl-1813 f'rapport tal-Logutenent Kurunell Dickens. Hu semma li l-Forti Sant'Anġlu kien meqjus bhala ċ-cittadella tal-Kottonera, izda iktar minn hekk, kien jipprovdidi d-difiza principali tad-dahla tal-Port il-Kbir. Interessanti, li fl-ewwel snin tal-hakma Ingliża kien hemm il-hsieb ta' uzu għid għall-inhawi tal-forti.

**Għall-bastimenti tal-Armata Ingliża, kienu bnew xi baćir?**

Fl-1806 wiehed mill-postijiet li kien qed jiġi propost li fih jinbena baćir kien il-foss tal-fortizza. Biss, dan il-proġett ma mmaterjalizzax ruħu u kien fl-1843 li beda jinbena l-baćir Numru 1 iżjed 'il gewwa fid-dahla bejn il-Birgu u l-Isla. Skop li baqa' jiġi uzat u anke żdied sew, kien l-uzu tal-fortizza bhala post minn fejn jiġu sparati s-saluti. Dan kien

isir kemm fil-festi tal-ibliet madwar il-Port il-Kbir u wkoll f'okkazjonijiet spećjali, bhala hatra ta' Papa għid jew iż-żjara ta' xi membri tal-Familja Rjali f'Malta. L-unika binja li għaddiet minn xi tibdil kienet wahda mill-kwartieri tas-suldati li nbnet minn Mederico Blondel fl-1693. Din tkabbret u saritilha faćcata għdida mill-Armata Ingliża.

**Il-fortizza kemm damet iżzomm ir-rwol tagħha bhala 'gwardjan' tal-Port il-Kbir?**

Damet taqdi din il-funzjoni sew sa nofs is-seklu 19. Dan gie mistqarr mill-Kaptan Widdrington fl-1843, li izda wera thassib fuq l-armamenti tal-fortizza, li skont hu, kellhom jtkabbru sew fid-daqs. Dan kien ta' xhieda għall-avanz li beda jsir fl-artillerija minn dan iż-żmien 'il quddiem. Is-sena ta' wara il-Kurunell Harding kompli fuq dan is-sugġett u ssugġerixxa li l-batterija t'isfel, li kienet inbniet iktar minn 150 sena qabel, tiġi msaqqfa.

Dan sar, izda sfortunatament, grigalata qawwija fl-1848 kisseret ix-xogħol kollu li kien għadu

kif tlesta f'it qabel. Terġa' dan ma kienx biżżejjed, għax wara li ssewwiet il-hsara, grigalata oħra reggħet kissret il-batterija fl-1852!

Fost żviluppi oħra, sa dak iż-żmien kienu nbnew mahzen fil-Batterija de Guiral u hajt iffortifikat fil-parti tal-batterija t'isfel li thares lejn il-Belt Valletta. Interessanti li fost l-ewwel proposti tal-breakwater li saru f'dak iż-żmien, kien hemm il-hsieb li parti minn din l-istruttura tinbena taħt il-Forti Sant'Anġlu.

**Meta nistghu nghanid li l-Forti Sant'Anġlu gie mghammar bil-kanuni moderni?**

Kien fl-1852 li l-Gvernatur Sir William Reid kompli fuq il-hsieb ta' Widdrington li l-Forti Sant'Anġlu jiġi mghammar b'kanuni iktar moderni, spećjalment fuq in-naħa li thares lejn id-dahla tat-Tarzna f'każ li xi bastiment tal-għadu jirnexxilu jizgicča fil-Port il-Kbir.

Is-suggerimenti ta' Reid is-saħħew f'it tas-snin wara, meta f'rapport dettaljat tal-Kurunell Lefroy, gie propost li l-fortizza

“

**Fl-1806 wiehed mill-postijiet li kien qed jiġi propost li fih jinbena baćir kien il-foss tal-fortizza. Biss, dan il-proġett ma mmaterjalizzax ruħu u kien fl-1843 li beda jinbena l-baćir Numru 1 iżjed 'il gewwa fid-dahla bejn il-Birgu u l-Isla**

jkollha tibdil kbir fl-armamenti tagħha u bdew jiddaħħlu kanuni li kulma jmur, bdew jikbru fid-daqs. Kien f'dan iż-żmien ukoll li peress li bdew jtkabbru l-kanuni, bdew jinbnew diversi mħażen tal-porvli madwar il-fortizzi sabiex ifornu l-batteriji l-godda bil-porvli. Hafna minn dawn il-binjiet gew iddisinjati minn Philip Ravenhill tar-Royal Engineers. Sfortunatament, wiehed minn dawn l-imħażen sploda fl-1868 u wassal għall-mewt ta' tmien persuni. L-isplużjoni kienet tant qawwi li xi tifrik waqa' fix-xatt tal-Belt, innaha l-oħra tal-Port il-Kbir.

**Allura r-ritmu għal armamenti godda kompli għaddej fis-snin ta' wara?**

Iva. Tant hu hekk li fl-1866, il-Gvernatur Sir Henry Storks reġa' semma l-bżonn ta' kanuni aktar moderni, peress li fi kliemu, il-Forti Sant'Anġlu kien ta' importanza kbira. Ftit taxhur wara, gie approvat l-akbar proġett li sar mill-Armata Ingliża fil-fortizza, fuq it-tieni batterija mibnija minn Carlos Grunenbergh fl-1690.

Dan il-proġett kien jinkludi l-bini ta' batterija ġdida msaqqa għal tliet kanuni ta' 12-il tunnellata u b'kalibru ta' 9 pulzieri kull wiehed. L-ispiza għal dan ix-xogħol kienet ta' £2,786, somma sostanzjali għal dak iż-żmien. Il-batterija l-ġdida giet kompluta f'Diċembru tal-1872 meta waslu l-kanuni. Għalkemm tnejn minn dawn il-kanuni gew merfugħin minn barra s-sur, it-tielet wiehed gie mtella' minn go passaggj li kien jgħaqqad il-batterija t'isfel ma' dik ta' fuqha, bir-riżultat li l-kanun wehel f'kantuniera u kellha tkun biċċa xogħol iebes biex inqala' u finalment tpoġġa f'postu. Biss, immedjatement wara dan l-investment, il-General Adye mill-ewwel is-suggerixxa li jżiedu l-kanuni ta' dan it-tip fil-Forti Sant'Anġlu, anke minhabba li kien għad fadal diversi kanuni antiki fil-fortizza li sa dak iż-żmien ma kellhom l-ebda użu fi gverra moderna.

**Kif insibu li tard fis-seklu 19, il-Forti Sant'Anġlu zied fl-importanza tiegħu?**

Għax matul is-sebghinijiet ta' dak is-seklu, il-Forti Sant'Anġlu zied maħzen prinċipali tal-porvli minhabba l-pożizzjoni strategika tiegħu f'nofs il-Port il-Kbir. Sal-1878, il-Kavallier ta' Ferramolino kien il-post ewlieni fejn inħażen hafna minn dan il-porvli, tant li fl-1855 kienu nbnew rampa u lift apposta biex jittella' l-porvli f'dan il-post.

Kien sar ukoll hajt b'għoli ta' 34 pied quddiemu sabiex f'każ ta' splużjoni, dan jipprova jnaqqas il-hsara kemm jista' jkun.

B'kollox, fl-1878 il-fortizza kellha maħżunin fiha 9,785 bettija porvli, li 8,625 minnhom ma kinux mahsuba biex jintużaw mill-kanuni tal-fortizza.

**L-investment kollu li sar fuq dan il-forti, ta l-frott mistenni?**

L-investment kien qawwi għal dak iż-żmien, iżda n-nifs ġdid li nġhata lill-fortizza kien wiehed qasir. Dan għax matul is-sebghinijiet tas-seklu 19, l-Armata Ingliża bdiet tibni diversi fortizzi godda li kienu aktar addattati għall-kanuni l-godda u mibnija b'sistema li jidhru mill-inqas minn fuq il-baħar, kuntrarju għall-Forti Sant'Anġlu li kien jispikka bl-gholi tiegħu. Barra minn hekk, sal-1884, gew installati żewġ kanuni tal-100 tunnellata kull wiehed, li prattikament ġabu fi tmiemha l-importanza strategika u militari tal-Forti Sant'Anġlu. Dan kompli bl-introduzzjoni ta' kanuni godda breech loaders, tant li għalkemm il-Forti Sant'Iermu u l-Forti Rikazli gew addattati għal dawn l-armamenti, il-Forti Sant'Anġlu ma sarlu l-ebda investment ta' dan it-tip minhabba l-qedem tiegħu.


**Jigifieri dan jista' jfisser li minn dak iż-żmien, din il-fortizza baqgħet dejjem tnaqqas mill-importanza tagħha?**

Hekk hu. Il-fortizza baqgħet tnaqqas mill-importanza tagħha u dan hu rifless f'diversi rapporti militari tal-aħħar snin tas-seklu 19. Eżempju ċar ta' dan hu r-rapport ta' Nicholson u Goodenough, li fl-1888 iddeskrivew il-fortizza bħala qadima u mhux tajba biex tintuża għad-difiza tal-kosta.


Fil-fatt, jista' jkun li kien dan in-nuqqas ta' importanza li wassal sabiex fl-1887 bdiet it-tradizzjoni li viżitaturi ċivili jithallew iżuru l-fortizza nhar is-7 u t-8 ta' Settembru sabiex tiġi mfaktra r-rebħa tal-Assedju l-Kbir, liema tradizzjoni għadha għaddeja sal-lum il-gurnata. L-aħħar daqqa fuq l-użu militari tal-Forti Sant'Anġlu waslet fl-1898 hekk kif kull artillerija u kanuni li kien għad fadal, gew proposti li jitneħħew u b'hekk, prattikament il-fortizza ma setgħetx tintuża aktar f'xi gverra. Biss, għalkemm dan forsi wassal għall-biza' li l-Forti Sant'Anġlu jiġi abbandunat, dan ma kienx il-każ, peress li fl-istess żmien il-Flotta Rjali kienet qed tkabbar il-preżenza tagħha f'Malta u dejjem kellha bżonn ta' iktar facilitajiet għall-użu tagħha. B'hekk, il-Forti Sant'Anġlu għadha għall-aħħar użu militari tiegħu li kellu jtawwal proprju sat-tluq tal-aħħar Forzi militari barranin mill-Gżejjer Maltin fl-1979.



Pjanta tal-Forti Sant'Anġlu li turi diversi binjiet godda f'nofs is-seklu 19 (Arkivji Nazzjonali tar-Renju Unit)



Il-Forti Sant'Anġlu fl-aħħar snin tas-seklu 19 (kollezzjoni Mużew Marittimu ta' Malta)



Il-batterija t'isfel li ggarfet fi grigalata fl-1848 (Arkivji Nazzjonali tar-Renju Unit)